

महाराष्ट्र वैद्यकीय व आरोग्य सेवा गट-अ
(वेतनश्रेणी रु.१५६००-३९१००+ग्रेड पे-
५४००) यांच्या जिल्ह्यांतर्गत बदल्याबाबत

महाराष्ट्र शासन

सार्वजनिक आरोग्य विभाग

शासन निर्णय क्र मवैअ-२०११/प्र.क्र.४८८ / सेवा-३

मंत्रालय, मुंबई-४०० ०३२

दिनांक : २८ मार्च, २०१२

वाचा: १) शासन निर्णय, सार्वजनिक आरोग्य विभाग क्र.मवैअ-१५०७/५२८/प्र.क्र.४५४/-
०७/सेवा-३ दिनांक २३ जानेवारी, २००८

२) शासन निर्णय सार्वजनिक आरोग्य विभाग क्र. मवैअ/१००९/प्र.क्र.१३/सेवा-३
दि. २९ जानेवारी, २००९

प्रस्तावना :

महाराष्ट्र वैद्यकीय व आरोग्य सेवा गट-अ वेतनश्रेणी (वेतनश्रेणी रु.१५६००-३९१००- +ग्रेड पे-५४०० मधील वैद्यकीय अधिकारी जिल्हा परिषदेअंतर्गत प्राथमिक आरोग्य केंद्र, तालुका वैद्यकीय अधिकारी म्हणून कार्यरत असतात. जिल्ह्यांतर्गतची आरोग्य सेवा सुरळीत रहावी यास्तव हे वैद्यकीय अधिकारी राज्य शासनाचे असले तरीही त्यांच्या जिल्ह्यांतर्गत बदल्या करण्याचे अधिकार तसेच अस्थाई बी.ए.एम.एस. वैद्यकीय अधिकाऱ्यांच्या नियुक्तीचे अधिकार जिल्हा परिषदेच्या मुख्य कार्यकारी अधिकाऱ्यांना संदर्भित दि. २९/०१/२००९ च्या शासन निर्णयान्वये देण्यात आलेले आहेत. तथापि, सदर अधिकारांचा विपर्यास होवून जिल्हा परिषदेअंतर्गत वैद्यकीय अधिकाऱ्यांच्या स्थानिक पातळीवर बदल्या मनमानीनुसार करण्यात आल्याचे निदर्शनास आले आहे. तसेच, शासनाकडून एक वेळचे समावेशनांतर्गत तसेच सरळ सेवेने नियुक्त झालेल्या वैद्यकीय अधिकाऱ्यांच्या नियुक्तीने पदस्थापना केल्यानंतर त्याची अंमलबजावणी करतेवेळी त्याठिकाणी मुख्य कार्यकारी अधिकाऱ्याकडून केव्हाही बदल्या होत असल्याने दुहेरी पदस्थापना झाल्याचेही शासनाच्या निदर्शनास आलेले आहे . त्यामुळे शासनस्तरावरून नियुक्त / पदस्थापित झालेल्या वैद्यकीय अधिकाऱ्यांना नाहक दिर्घकाळ पदस्थापनेविना रहावे लागते. शिवाय अस्थाई वैद्यकीय अधिकाऱ्यांचे नियुक्तीचे अधिकार विभागीय आयुक्तांना असल्याने त्यामध्ये सुसुत्रता राहणेही आवश्यक असते. या सर्व बाबींचा सर्वंकष विचार करून व दुहेरी पदस्थापना होत असल्याच्या बाबीची गंभीरपणे नोंद घेऊन शासनाने पुढीलप्रमाणे निर्णय घेतलेला आहे.

शासन निर्णय :

उपरोक्त संदर्भित क्र.२ वरील शासननिर्णयान्वये मुख्य कार्यकारी अधिकारी, जिल्हा परिषद यांना त्यांच्या जिल्ह्यांतर्गत कार्यरत स्थायी वैद्यकीय अधिकाऱ्यांच्या बदल्या करण्याचे व अस्थायी बी.ए.एम.एस. वैद्यकीय अधिकारी यांच्या नियुक्त्यांचे असलेले अधिकार या शासन निर्णयान्वये रद्द करण्यात येत आहेत. जिल्हा परिषदेअंतर्गत असलेल्या आरोग्य संस्था व अन्य कार्यालये / आस्थापना यामध्ये शासन आदेशान्वये नियुक्त झालेले वैद्यकीय अधिकारीच कार्यरत राहतील, कोणत्याही परिस्थितीत त्यांची अन्य ठिकाणी बदली करता येणार नाही.

२. जिल्हा परिषदेअंतर्गत कार्यरत असलेल्या वैद्यकीय अधिकाऱ्यांचे कामकाज समाधानकारक नाही , या कारणास्तव जिल्हा आरोग्य अधिकारी / सहाय्यक जिल्हा आरोग्य अधिकारी / अतिरिक्त

जिल्हा आरोग्य अधिकारी अथवा अन्य कोणत्याही वैद्यकीय अधिकाऱ्याचा कार्यभार काढून तो अन्य अधिकाऱ्याकडे शासनाच्या पूर्वपरवानगी शिवाय परस्पर सोपविता येणार नाही.

३. प्राथमिक आरोग्य केंद्रातील वैद्यकीय अधिकारी यांच्या कामकाजाबद्दल तक्रारी असल्यास संबंधित जिल्हा परिषदांचे मुख्य कार्यकारी अधिकारी यांनी अशा वैद्यकीय अधिकाऱ्यांकडील कार्यभार काढून घेऊन त्यांना पुढील पदसंस्थापनेकरीता संबंधित उपसंचालक, आरोग्य मंडळ यांचेकडे पाठवू नये. संबंधित मंडळाच्या उपसंचालकांना अशा वैद्यकीय अधिकाऱ्यांना त्वरीत पदस्थापना देणे शक्य न झाल्यास त्यांचा सक्तीचा प्रतिकक्षाधीन कालावधी मंजूर करावा लागतो.

४. प्राथमिक आरोग्य केंद्रातील वैद्यकीय अधिकारी .ते जिल्हा आरोग्य अधिकारी यामधील कोणत्याही वैद्यकीय अधिकाऱ्यासंबंधात जिल्हा प्रशासनाच्या काही तक्रारी असतील तर, त्या संदर्भातील तक्रारीबाबत मुख्य कार्यकारी अधिकारी, जिल्हा परिषद यांनी प्राथमिक चौकशी करावी व त्यात तथ्य आढळल्यास आपल्या अभिप्रायासह प्रस्ताव त्वरीत शासनास सादर करावा. त्याचबरोबर तक्रारीचे स्वरूप गंभीर असल्यास व कर्तव्यापासून दूर ठेवण्याचे गरजेचे असल्यास शासनाकडून त्याबाबत योग्य ती कार्यवाही होईपर्यंत जिल्हा परिषदेच्या मुख्यालयात संबंधित वैद्यकीय अधिकाऱ्याची पदस्थापना ठेवण्यात यावी व शासनाकडून पुढील पदस्थापनेबाबत सात दिवसात आदेश घ्यावेत. त्यावर योग्य ती कार्यवाही आरोग्य विभागामार्फत तत्परतेने करण्यात येईल. मुख्य कार्यकारी अधिकारी, जिल्हा परिषद यांनी व्यक्तीशः याबाबत दक्षता घ्यावी.

महाराष्ट्राचे राज्यपाल यांच्या आदेशानुसार व नांवाने.

(ता. मा. कोळेकर)

उपसचिव, महाराष्ट्र शासन

प्रति,

मा. मुख्यमंत्री यांचे प्रधान सचिव,

मा. उपमुख्यमंत्री यांचे सचिव,

सर्व मंत्री / राज्यमंत्री यांचे खाजगी सचिव,

मंत्रालयीन विभाग (सर्व)

विभागीय आयुक्त, (सर्व)

आयुक्त, कुटुंब कल्याण व संचालक, राष्ट्रीय ग्रामीण आरोग्य अभियान

मुख्य कार्यकारी अधिकारी, जिल्हा परिषद (सर्व)

संचालक आरोग्य सेवा, मुंबई

अतिरिक्त संचालक आरोग्य सेवा (कुटुंब कल्याण), पुणे.

सहसंचालक आरोग्य सेवा (सर्व)

उपसंचालक आरोग्य सेवा (सर्व)

जिल्हा शल्यचिकित्सक (सर्व)

जिल्हा आरोग्य अधिकारी (सर्व)

महालेखापाल, महाराष्ट्र १/२/ (लेखापरीक्षा / लेखा व अनुज्ञेयता), मुंबई / नागपूर

जिल्हा कोषागार अधिकारी (सर्व)

निवड नस्ती.